

२

शिक्षा व मनोविज्ञान मे सम्बन्ध RELATION OF EDUCATION & PSYCHOLOGY

Psychology explains the how of human development as related to learning education attempts to provide the what of learning —Crow & Crow (p 8)

भूमिका

शिक्षा और 'मनोविज्ञान' को जोड़ने वाली कड़ी है—'मानव व्यवहार'। इस सम्बन्ध मे दो विद्वानो के विचार हृष्टाय हैं—

1 ब्राउन (Brown) —“शिक्षा वह प्रक्रिया है, जिसके द्वारा व्यक्ति के व्यवहार में परिवर्तन किया जाता है।”

2 पिल्सबरी (Pillsbury) —“मनोविज्ञान, मानव व्यवहार का विज्ञान है।”

इन परिभाषाओ से शिक्षा और मनोविज्ञान के सम्बन्ध पर पर्याप्त प्रकाश पड़ता है। दोनो का सम्बन्ध मानव व्यवहार से है। शिक्षा, मानव व्यवहार मे परिवर्तन करके उसे उत्तम बनाती है। मनोविज्ञान, मानव व्यवहार का अध्ययन करता है। इस प्रकार, शिक्षा और मनोविज्ञान मे सम्बन्ध होना स्वाभाविक है। पर इस सम्बन्ध मे मनोविज्ञान का स्थान श्रेष्ठ है। इसका कारण यह है कि शिक्षा को अपने प्रत्येक कार्य के लिये मनोविज्ञान की स्वीकृति प्राप्त करनी पड़ती है। बी० एन० झा ने ठीक ही लिखा है—“शिक्षा जो कुछ करती है और जिस प्रकार वह किया जाता है, उसके लिये उसे मनोवज्ञानिक खोजो पर निभर होना पड़ता है।”

Education has to depend on psychological findings for what it does and how it is done —B N Jha (p 13)

मनोविज्ञान को यह स्थान इसलिये प्राप्त हुआ है, क्योंकि उसने शिक्षा के सब कानूनो को प्रभावित करके उनमे क्रान्तिकारी परिवर्तन कर दिये हैं। इस सदभ मे

रयान (Ryan) के ये सारगमित वाक्य उल्लेखनीय हैं — “आधुनिक समय के अनेक विद्यालयों में हम मित्रता और सहज काय का बातावरण पाते हैं। अब उनमें परम्परागत औपचारिकता, मजबूरी मौन, तनाव और दण्ड के अधिकतर दशन नहीं होते हैं।”

मनोविज्ञान द्वारा किये जाने वाले परिवर्तन Changes Brought about by Psychology

मनोविज्ञान ने शिक्षा के क्षेत्र में जो क्रान्तिकारी परिवर्तन किये हैं उनका वर्णन निम्नांकित शीषकों के अंतर्गत किया जा रहा है —

(1) बालक को महत्व—पहले शिक्षा विषय प्रधान और अध्यापक प्रधान थी। उसमें बालक को तनिक भी महत्व नहीं दिया जाता था। उसके मस्तिष्क को खाली बतन समझा जाता था जिसे ज्ञान से भरना शिक्षक का मुख्य कर्तव्य था। मनोविज्ञान ने बालक के प्रति इस वृष्टिकोण में आमूल परिवर्तन करके शिक्षा को बाल-केंद्रित बना दिया है। अब शिक्षा बालक के लिये है, न कि बालक शिक्षा के लिये।

(2) बालकों की विभिन्न अवस्थाओं को महत्व—प्राचीन शिक्षा पद्धति में सभी आयु के बालकों के लिये एक सी शिक्षा और एक सी शिक्षण विधियों का प्रयोग किया जाता था। मनोविज्ञानिकों ने इन दोनों बातों को अनुचित और दोषपूर्ण सिद्ध कर दिया है। उनका कहना है कि बालक जसे-जैसे बड़ा होता जाता है, वसे वसे उसकी रुचियाँ और आवश्यकताये बदलती जाती हैं, उदाहरणार्थ बाल्यावस्था में उसकी रुचि खेल में होती है पर किशोरावस्था में वह खेल और काय में अतर समझने लगता है। इस बात को ध्यान में रखकर बालकों को बाल्यावस्था में खेल द्वारा और किशोरावस्था में अन्य विधियों द्वारा शिक्षा दी जाती है। साथ ही उनकी शिक्षा के स्वरूप में भी अन्तर होता है।

(3) बालकों की रुचियों व मूल प्रवृत्तियों को महत्व—पूर्व काल की किसी भी शिक्षा-योजना में बालकों की रुचियों और मूल प्रवृत्तियों का कोई स्थान नहीं था। उन्हें ऐसे अनेक विषय पढ़ने पड़ते थे, जिनमें उनको तनिक भी रुचि नहीं होती थी और जिनका उनकी मूल प्रवृत्तियों से कोई सम्बन्ध नहीं होता था। मनोविज्ञान ने सिद्ध कर दिया है कि जिस काय में बालकों को रुचि होती है उसे वे जल्दी सीखते हैं। इसके अतिरिक्त, वे काय करने में अपनी मूल प्रवृत्तियों से प्रेरणा प्राप्त करते हैं। अत अब बालकों की शिक्षा का आधार उनकी रुचियाँ और मूल प्रवृत्तियाँ हैं।

(4) बालकों की व्यक्तिगत विभिन्नताओं को महत्व—शिक्षा की प्राचीन विधियों में बालकों की व्यक्तिगत विभिन्नताओं को स्वीकार नहीं किया जाता था। अत सबके लिये समान शिक्षा का आयोजन किया जाता था। मनोविज्ञान ने इस बात पर प्रकाश डाला है कि बालकों की रुचियों, रुक्षानों क्षमताओं योग्यताओं आदि न

अन्तर होता है। अत सब बालकों के लिये समान शिक्षा का आयाजन सबस्था अनुचित है। इस बात को ध्यान में रखकर माद-बुद्धि पिछड़े हुए और शारीरिक दोप वाले बालकों के लिये जलग अलग विद्यालयों में अलग अलग प्रकार की शिक्षा की यस्था की जाती है। Kuppuswamy (p 4) के शादो में — “यत्किंत विभिन्नताओं के ज्ञान ने इन यत्किंत विभिन्नताओं के अनुकूल शक्षिक कायक्रम का नियोजन करने में सहायता दी है।”

(5) पाठ्यक्रम में सुधार—पहले समय में पाठ्यक्रम के सब विषय सब बालकों के लिए जनिवाय होते थे। इसके अतिरिक्त वह पूण रूप स पुस्तकीय और ज्ञान प्रधान था। मनोविज्ञान ने पाठ्यक्रम के इन दोना दोषों की कटु आलोचना की है। वह इस बात पर बल देता है कि पाठ्यक्रम का निर्माण बालकों की आयु रुचियों और मानसिक योग्यताओं को ध्यान में रखकर किया जाना चाहिए। यही कारण है कि जाठवी कक्षा के बाद पाठ्यक्रम को साहित्यिक, वजानिक आदि बगाँ में विभाजित कर दिया गया है।

(6) पाठ्यक्रम सहगामी क्रियाओं पर बल—प्राचीन शिक्षा का मुख्य उद्देश्य बालक का मानसिक विकास करना था। अत पुस्तकीय ज्ञान को ही महत्व दिया जाता था और पाठ्यक्रम सहगामी क्रियाओं का कभी विचार भी नहीं किया गया। मनोविज्ञान ने बालक सर्वाङ्गीण विकास के लिये इन क्रियाओं को बहुत महत्वपूण पताया है। यही कारण है कि जाजकल विद्यालयों में खेलकूद, सास्कृतिक कायक्रम आदि की विशेष रूप से यस्था की जाती है।

(7) सीखने की प्रक्रिया में उन्नति—पहले शिक्षकों को सीखने की प्रक्रिया का कोई ज्ञान नहीं था। वे यह नहीं जानते थे कि एक ही बात वो एक बालक देर में और दूसरा बालक जल्दी क्यों सीख लेता पा। मनोविज्ञान ने सीखने की प्रक्रिया के सम्बन्ध में खोज करके अनेक अच्छे नियम बताये हैं। इनका प्रयोग करने से बालक कम समय में और अधिक अच्छी प्रकार सीख सकता है।

(8) शिक्षण विधियों में सुधार—प्राचीन शिक्षा पद्धति में शिक्षण विधियाँ मौखिक थीं और बालकों को स्वयं सीखने का कोई अवसर नहीं दिया जाता था। वे मौन श्रोताओं के समान शिक्षक द्वारा कहीं जाने वाली बातों को सुनते थे और फिर उनको कठस्थ करते थे। मनोविज्ञान ने इन शिक्षण विधियों में आमूल परिवर्तन कर दिया है। उसने ऐसी विधियों का आविष्कार किया है जिनसे बालक स्वयं सीख सकता है। इस उद्देश्य से ‘करके सीखना खेल द्वारा सीखना’ रेडियो, पर्यटन चलचित्र आदि को शिक्षण विधियों में स्थान दिया जाता है। Ryburn (p 5) के अनुसार —“मनोविज्ञान के ज्ञान में प्रगति होने के कारण ही शिक्षण विधियों में क्रातिकारी परिवर्तन हुए हैं।”

(9) अनुशासन की नई विधिया—पहले समय में बालकों को अनुशासन में रखने की केवल एक विधि थी—शारीरिक दण्ड। विद्यालय में दण्ड और दण्ड का

भय उत्पन्न करके आतक और कठोरता के बातावरण का निमणि किया जाता था। मनोविज्ञान ने दण्ड भय और कठोरता पर आधारित अनुशासन को सारहीन प्रमाणित कर दिया है। इनके स्थान पर उसने प्रेम प्रशासा और सहानुभूति को अनुशासन के कहीं अधिक अच्छे आधार बताया है। वह हमे अनुशासनहीनता के कारणों को सोजने और उनको दूर करने का परामर्श देता है।

(10) मूल्याकन की नई विधिया—बालकों द्वारा अनित किय जाने वाले ज्ञान का मूल्याकन करने के लिए अति दीघकाल से मौखिक और लिखित परीक्षाओं का प्रयोग किया जा रहा है। इन परीक्षाओं के दोषों को दूर करने के लिए मनोविज्ञान ने अनेक नई विधियों की सोज की है जैसे—बुद्धि परीक्षा, चक्षित्व परीक्षा वस्तुनिष्ठ परीक्षा आदि।

(11) शिक्षा के उद्देश्यों की प्राप्ति व सफलता—Drever के अनुसार मनोविज्ञान—शिक्षा के उद्देश्यों को निर्धारित नहीं करता है पर वह हमको यह निश्चित रूप से बताता है कि उनकी प्राप्ति सम्भव नहीं है। इतना ही नहीं मनोविज्ञान की सहायता के बिना शिक्षक यह नहीं जान सकता है कि वह अपने उद्देश्यों को प्राप्त करने में सफल नहीं है।

(12) तीन सम्बंधों का विकास—Ryburn का मत है कि शिक्षा में तीन प्रकार के सम्बंध होते हैं—बालक और शिक्षक का सम्बंध बालक और समाज का सम्बंध एवं बालक और विषय का सम्बंध। शिक्षा में सफलता तभी जिल सकती है जब ये तीनों सम्बंध उचित प्रकार के हो अर्थात् ये ऐसे हो कि बालक इनसे लाभावित हो। इस दिशा में मनोविज्ञान बहुत सहायता देता है। Ryburn (p 13) के शब्दों में—‘जब हम इन सम्बंधों का उचित विज्ञानों में विकास करने का प्रयत्न करते हैं, तब मनोविज्ञान हमे सबसे अधिक सहायता देता है।’

(13) नये ज्ञान का आधार पूर्व ज्ञान—स्टाडट का मत है—“शिक्षा सिद्धान्त को मनोविज्ञान द्वारा दिया जाने वाला मुख्य सिद्धान्त यह है कि नवीन ज्ञान का विकास पूर्व ज्ञान के आधार पर किया जाना चाहिए।”

The main principle which psychology lends to the theory of education is that new knowledge should be : development of previous knowledge —Stout *Analytic Psychology* Vol II
pp 137 138

शिक्षा मनोविज्ञान का अर्थ प्रकृति व क्षेत्र

MEANING, NATURE & SCOPE OF EDUCATIONAL PSYCHOLOGY

Educational psychology has not yet reached the point where its content has been stabilized —Ellis (p 6)

शिक्षा-मनोविज्ञान का इतिहास History of Educational Psychology

शिक्षा मनोविज्ञान के आरम्भ के विषय में लेखकों में कुछ मतभेद है। Kolesnik (p 5) ने इस विज्ञान का आरम्भ ईसा पूर्व पाँचवीं शताब्दी के यूनानी वाशनिकों से माना है और उनमें प्लेटो को भी स्थान दिया है। Kolesnik (p 6) के शब्दों में —“मनोविज्ञान और शिक्षा के सम्बन्धमें स्वतंत्र सिद्धांतों में एक सिद्धांत प्लेटो का भी था।”

Kolesnik के विपरीत Skinner (A—p 7) ने शिक्षा मनोविज्ञान का आरम्भ प्लेटो के शिष्य अरस्टू के समय से मानते हुए लिखा है —“शिक्षा मनोविज्ञान का आरम्भ अरस्टू के समय से माना जा सकता है। परं शिक्षा मनोविज्ञान के विज्ञान की उत्पत्ति यूरोप में पेस्टालाच्ची, हरबाट और फ्रावेल के कार्यों से हुई, जिहोनि शिक्षा को मनोवज्ञानिक बनाने का प्रयास किया।”

वास्तव में इन महान् शिक्षा वाशनिकों को अपने कार्य की प्रेरणा रूपों से प्राप्त हुई जिसने शिक्षा को मनोवज्ञानिक आधार प्रदान करके शिक्षा में मनोवज्ञानिक आधोलन का मूलपात्र किया। उस आधोलन को आधुनिक युग की महान् शिक्षिका माटेसरी से बहुत बहुत प्राप्त हुआ। Montessori ने शिक्षा में प्रयोगात्मक मनोविज्ञान की उपयोगिता पर बहुत देते हुए कहा —“शिक्षक को प्रयोगात्मक मनोविज्ञान का जितना अधिक ज्ञान होता है, उतना ही अधिक वह जानता है कि कसे पढ़ाया जाय।”

मनोविज्ञान की शाखा के रूप में शिक्षा मनोविज्ञान की उत्पत्ति सन् 1900ई० में मानी जाती है। अमरीका के प्रसिद्ध मनोवज्ञानिको—Thorndike Judd Terrell Stanley Hall आदि के अनवरत प्रयासों के फलस्वरूप उसने सन् 1920 में स्पष्ट और निश्चित स्वरूप घारण किया। उनके इस काय को 1940 में American Psychological Association और 1947 में अमरीका की National Society of College Teachers of Education ने आगे बढ़ाया। फलस्वरूप स्कूलर के शब्दों में शिक्षाविदों द्वारा यह स्वीकार किया जाने लगा—“शिक्षा-मनोविज्ञान, मनोविज्ञान की वह शाखा है, जिसका सम्बन्ध पढ़ाने और सीखने से है।”

Educational psychology is that branch of psychology which deals with teaching and learning —Skinner (A—p 1)

शिक्षा मनोविज्ञान का अथ

Meaning of Educational Psychology

शिक्षा मनोविज्ञान दो शब्दों के योग में बना है—शिक्षा और मनोविज्ञान। अत इसका शाब्दिक अथ है—‘शिक्षा सम्बन्धी मनोविज्ञान। दूसरे शब्दों में यह मनोविज्ञान का यावहारिक रूप है और शिक्षा की प्रक्रिया में मानव व्यवहार का अध्ययन करने वाला विज्ञान है। अत हम स्कूलर के शब्दों में कह सकते हैं—‘शिक्षा मनोविज्ञान अपना अथ शिक्षा से, जो सामाजिक प्रक्रिया है और मनोविज्ञान से, जो व्यवहार सम्बन्धी विज्ञान है, प्रहृण करता है।’

Educational psychology takes its meaning from education & social process and from psychology & behavioural science — Skinner (A—p 1)

शिक्षा मनोविज्ञान के अथ का विश्लेषण करने के लिए Skinner ने अधो लिखित तथ्यों की ओर सकेत किया है—

- 1 शिक्षा-मनोविज्ञान का केंद्र मानव व्यवहार है।
- 2 शिक्षा मनोविज्ञान खोज और निरीक्षण से प्राप्त किए गए तथ्यों का सम्बन्ध है।
- 3 शिक्षा मनोविज्ञान में सम्प्रहीत ज्ञान को सिद्धान्तों का रूप प्रदान किया जा सकता है।
- 4 शिक्षा मनोविज्ञान ने शिक्षा की समस्याओं का समाधान करने के लिए अपनी स्वयं वी पद्धतियों का प्रतिपादन किया है।
- 5 शिक्षा मनोविज्ञान के सिद्धान्त और पद्धतियाँ शक्तिक सिद्धान्तों और प्रयोगों को आधार प्रदान करते हैं।

) शिक्षा मनोविज्ञान की परिभाषा

Definitions of Educational Psychology

शिक्षा मनोविज्ञान, शिक्षा की समस्याओं का अध्ययन विश्लेषण, विवेचन और समाधान करता है। अत इसकी परिभाषाओं में अनेकरूपता मिलती है, यथा—

1 स्किनर —“शिक्षा-मनोविज्ञान के अंतर्गत शिक्षा से सम्बद्धित सम्पूर्ण व्यवहार और व्यक्तित्व आ जाता है।”

Educational psychology covers the entire range of behaviour and personality as related to education —Skinner (A—p 22)

2 क्रो व क्रो —“शिक्षा मनोविज्ञान व्यक्ति के जीवन से वृद्धावस्था तक सीखने के अनुभवों का वर्णन और व्याख्या करता है।”

Educational psychology describes and explains the learning experiences of an individual from birth through old age —Crow & Crow (p 7)

3 नाल व अन्य —“शिक्षा मनोविज्ञान मुख्य रूप से शिक्षा की सामाजिक प्रक्रिया से परिवर्तित या निर्वैशित होने वाले मानव व्यवहार के अध्ययन से सम्बद्धित है।”

Educational psychology is concerned primarily with the study of human behaviour as it is changed or directed under the social process of education —Noll & Others *Journal of Educational Psychology* 1948 p 361

4 एलिस क्रो —“शिक्षा मनोविज्ञान वज्ञानिक विधि से प्राप्त किए जाने वाले मानव प्रतिक्रियाओं के उन सिद्धान्तों के प्रयोग को प्रस्तुत करता है, जो शिक्षण और अधिगम को प्रभावित करते हैं।”

Educational psychology represents the application of scientifically derived principles of human reaction that affect teaching and learning —Alice Crow (p 1)

5 सारे व टेलफोड —“शिक्षा मनोविज्ञान का मुख्य सम्बन्ध सीखने से है। यह मनोविज्ञान का वह अग है, जो शिक्षा के मनोवज्ञानिक पहलुओं के वज्ञानिक लोज से विशेष रूप से सम्बद्धत है।”

The major concern of educational psychology is learning. It is that field of psychology which is primarily concerned with the scientific investigation of the psychological aspects of education —Sawley & Telford (pp 5 & 6)

प्रयास करता है।

शिक्षा मनोविज्ञान के उद्देश्य Aims of Educational Psychology

शिक्षा मनोविज्ञान के उद्देश्य लगभग वही है जो शिक्षा के हैं। फिर भी लेखकों ने अपने विचारों के अनुसार उनके लिए विविध प्रकार की शादाबली का प्रयोग किया है, यथा —

1 Garrison & Others (p 5) के अनुसार —“शिक्षा मनोविज्ञान के उद्देश्य हैं—व्यवहार का ज्ञान, भविष्यवाणी और नियन्त्रण।”

2 Kuppuswamy (p 4) के अनुसार —“शिक्षा मनोविज्ञान का उद्देश्य मनोविज्ञान के सिद्धांतों को उत्तम शिक्षण और उत्तम अधिगम (सीखना) के हितों में प्रयोग करना है।”

3 Kolesnik (p 27) के अनुसार —“शिक्षा-मनोविज्ञान का उद्देश्य—
शिक्षक को उन समस्याओं का समाधान करने में सहायता देना है, जिनका सम्बन्ध प्रेरणा, मूल्यांकन, कक्षा प्रबन्ध, शिक्षण विधियों, छात्रों की व्यक्तिगत विभिन्नताओं, उनके मानसिक स्वास्थ्य और उनके चरित्र निर्माण से होता है।”

4 Kelly के अनुसार¹ —कल्पी ने शिक्षा मनोविज्ञान के 9 उद्देश्य बताये हैं—(1) बालक के स्वभाव का ज्ञान प्रदान करना, (2) बालक की वृद्धि और विकास का ज्ञान प्रदान करना, (3) बालक को अपने वातावरण से सामजिक स्थापित

करने में सहायता देना (4) शिक्षा के स्वरूप उद्देश्यों और प्रयोजन से परिचित कराना (5) सीखने और सिखाने के सिद्धान्तों और विधियों से अवगत कराना (6) सबेगों के नियन्त्रण और शैक्षिक महत्व का अध्ययन करना (7) चरित्र निर्माण की विधियों और सिद्धान्तों से अवगत कराना (8) विद्यालय में पढ़ाये जाने वाले विषयों में ज्ञान की योग्यताओं का माप करने की विधियों में प्रशिक्षण देना (9) शिक्षा मनोविज्ञान के तथ्यों और सिद्धान्तों की जानकारी के लिए प्रयोग की जाने वाली वजानिक विधियों का ज्ञान प्रदान करना।

5 Skinner (B—pp 1517) के अनुसार —स्किनर ने शिक्षा मनोविज्ञान के उद्देश्यों को दो मार्गों में विभाजित किया है—(अ) सामान्य उद्देश्य (ब) विशिष्ट उद्देश्य।

(अ) सामान्य उद्देश्य General Aim—स्किनर ने शिक्षा मनोविज्ञान का सामान्य उद्देश्य केवल एक मानते हुए लिखा है— शिक्षा मनोविज्ञान का सामान्य उद्देश्य है—समठित तथ्यों और सामान्य नियमों का एक ऐसा सम्बन्ध प्रदान करना, जिसकी सहायता से शिक्षक सास्कृतिक और व्यावसायिक लक्ष्यों को अधिक से अधिक प्राप्त कर सके।"

The general aim of educational psychology is to provide a body of organized facts and generalizations that will enable the teacher to realize increasingly both cultural and professional objectives —Skinner (B—p 15)

(ब) विशिष्ट उद्देश्य Specific Aims—स्किनर ने शिक्षा मनोविज्ञान के 8 विशिष्ट उद्देश्य बताये हैं—(1) बालकों की बुद्धि ज्ञान और व्यवहार में उन्नति किए जाने के विश्वास को बढ़ा बनाना (2) बालकों के प्रति निष्पक्ष और सहानुभूति पूर्ण दृष्टिकोण का विकास करने में सहायता देना (3) बालकों के बाच्चनीय व्यवहार के अनुरूप शिक्षा के स्तरों और उद्देश्यों को निश्चित करने में सहायता देना (4) सामाजिक सम्बंधों के स्वरूप और महत्व को अधिक अच्छी प्रकार समझने में सहायता देना (5) शिक्षण की समस्याओं का समाधान करने के लिए प्रयोग किए जाने वाले तथ्यों और सिद्धान्तों का ज्ञान प्रदान करना (6) शिक्षक को अपने और दूसरों के शिक्षण के परिणामों को जानने में सहायता देना (7) शिक्षकों को छात्रों के व्यवहार की यास्था करने के लिए आवश्यक तथ्य और सिद्धान्त प्रदान करना (8) प्रगतिशील शिक्षण विधिया निर्देशन कायक्रमों एवं विद्यालय-संगठन और प्रशासन के स्वरूपों को निश्चित करने में सहायता देना।

के स्वरूपों को निश्चित करने में सहायता देना।

शिक्षा-मनोविज्ञान का क्षेत्र Scope of Educational Psychology

वर्तमान शताब्दी के पूर्वांद में जन्म लेने के कारण शिक्षा मनोविज्ञान अपनी

2

18 | शिक्षा मनोविज्ञान

शशवावस्था में से होकर गुजार रहा है। यही कारण है कि उसके क्षेत्र की सीमाएँ अभी तक निर्धारित नहीं हो पाई हैं। परिणामतः शिक्षा मनोविज्ञान की पुस्तकों की सामग्री में एकरूपता के दशन दुलभ है। आचर का यह कथन अक्षरशः सत्य है¹ — “यह बात उल्लेखनीय है कि जब हम शिक्षा-मनोविज्ञान की कोई नवीन पाठ्यपुस्तक खोलते हैं, तब हम यह नहीं जानते हैं कि उसकी विषय-सामग्री सम्भवतः क्या होगी।”

शिक्षा मनोविज्ञान की विषय सामग्री का इस अनिश्चित परिस्थिति से निश्चित परिस्थिति में लाने का अनेक शिक्षा विशारदों द्वारा उद्योग किया गया है। उनमें से कुछ के विचारों का अवलोकन कीजिए —

1 छो व छो — “शिक्षा मनोविज्ञान की विषय सामग्री का सम्बंध सीखने को प्रभावित करने वाली दशाओं से है।”

The subject matter of educational psychology is concerned with the conditions that affect learning — Crow & Crow (p 7)

2 डगलस व हालड — “शिक्षा मनोविज्ञान की विषय सामग्री शिक्षा की प्रक्रियाओं से भाग लेने वाले व्यक्ति की प्रकृति, मानसिक जीवन और व्यवहार है।”

The subject matter of educational psychology is the nature mental life and behaviour of the individual undergoing the processes of education — Douglas & Holland (pp 29 30)

3 गरिसन व अन्य — “शिक्षा मनोविज्ञान की विषय सामग्री का नियोजन दो हिंडिकोणों से किया जाता है — (1) छात्रों के जीवन को समृद्ध और विकसित करना, एवं (2) शिक्षकों को अपने शिक्षण में गुणात्मक उच्चति करने में सहायता देने के लिये ज्ञान प्राप्त करना।”

The subject matter of educational psychology is designed (1) to enhance and enrich the lives of the learners and (2) to furnish teachers with the knowledge and understanding that will help them institute improvements in the quality of instruction — Garrison & Others (pp 6 7)

उपरिलिखित दोनों हिंडिकोणों को ध्यान में रखकर शिक्षा मनोविज्ञान में निम्नांकित बातों का अध्ययन किया जाता है —

- 1 बालक की विशेष योग्यताओं का अध्ययन।
- 2 बालक की रुचियों और अरुचियों का अध्ययन।
- 3 बालक के वशानुक्रम और वातावरण का अध्ययन।
- 4 बालक की प्रेरणाओं और मूल प्रवृत्तियों का अध्ययन।

- 5 बालक के विकास की समस्याओं का अध्ययन।
- 6 बालक की शारीरिक, मानसिक और सेवेगात्मक क्रियाओं का अध्ययन।
- 7 बालक के शारीरिक मानसिक चारित्रिक सामाजिक सेवेगात्मक और नौदर्यात्मक विकास का अध्ययन।
- 8 बालकों की व्यक्तिगत विभिन्नताओं का अध्ययन।
- 9 अपराधी असाधारण और मानसिक रोगों में सहस्त्र बालकों का अध्ययन।
- 10 शिक्षण विधियों की उपयोगिता और अनुपयोगिता का अध्ययन।
- 11 सीखने की क्रियाओं का अध्ययन।
- 12 शिक्षा की समस्याओं का अध्ययन।
- 13 शिक्षा के उद्देश्यों और उनको प्राप्त करने की विधियों का अध्ययन।
- 14 अनुशासन सम्बन्धी समस्याओं का अध्ययन।
- 15 पाठ्यक्रम निर्माण से सम्बंधित अव्ययन।

निष्कर्ष के रूप में हम स्किनर के शब्दों में कह सकते हैं — “शिक्षा मनोविज्ञान के ओच में वह सब ज्ञान और विधियाँ सम्मिलित हैं जो सीखने की प्रक्रिया को अधिक अच्छी प्रकार समझने और अधिक कुशलता से निर्देशित करने के लिए आवश्यक हैं।”

Educational psychology takes for its province all information and techniques pertinent to a better understanding and more efficient direction of the learning process

—Skinner (A—p 22)

The teacher should be prepared to apply in his teaching activities the psychological principles that are basic to successful teaching and effective learning —Alice Crow (p 9)

शिक्षक के लिये मनोविज्ञान की उपयोगिता Utility of Psychology for Teacher

शिक्षक के लिये मनोविज्ञान की क्या उपयोगिता है ? वह इसका प्रयोग किस प्रकार कर सकता है ? उसको इससे किस प्रकार सहायता मिल सकती है ? हम और इनसे सम्बंधित अन्य प्रश्नों पर निम्नांकित पत्तियों में अपने विचारों को "य" कर रहे हैं ।

1 स्वयं का ज्ञान व तयारी—यक्ति किसी काय को करने में तभी सफल होता है जब उसमें उस काय को करने की योग्यता होती है । मनोविज्ञान या शिक्षण मनोविज्ञान की सहायता से अध्यापक अपने स्वभाव बुद्धि स्तर यथाहार योग्य आदि का ज्ञान प्राप्त करता है । यह ज्ञान उसे अपने शिक्षण-काय में सफल बनने सहायता देता है और इस प्रकार उसकी व्यावसायिक तयारी में अतिशय योग दे देता है । स्किनर का मत है —“शिक्षा मनोविज्ञान, अध्यापकों की तयारी की आधा शिला है ।

Educational psychology is the foundation stone in the preparation of teachers —Skinner (A—p 12)

2 बाल विकास का ज्ञान—मनोविज्ञान के अध्ययन से शिक्षक को बाल विकास की विभिन्न अवस्थाओं का ज्ञान हो जाता है । वह इन अवस्थाओं में बाल की शारीरिक मानसिक सामाजिक आदि विशेषताओं से परिचित हो जाता है । इन विशेषताओं को ध्यान में रखकर विभिन्न अवस्थाओं के बालकों के लिए पाठ विषया और क्रियाओं का चुनाव करने में सफलता प्राप्त करता है ।

3 बाल स्वभाव व यथाहार का ज्ञान—शिक्षा मनोविज्ञान अध्यापक बालक के स्वभाव और यथाहार से अवगत करता है । इन दोनों बातों के आधार बालक की मूल प्रवृत्तियों और सबेग होता है । अध्यापक विभिन्न अवस्थाओं के बाल की मूल प्रवृत्तियों और सबेगों से परिचित होने के कारण उनका अधिक उत्तम शिक्षण और निर्देशन करने में सफल होता है । Ryburn (p 4) का मत है —‘ हमें बाल स्वभाव और यथाहार का जितना अधिक ज्ञान होता है, उतना ही अधिक प्रभावपूर्ण बालक से हमारा सम्बन्ध होता है । मनोविज्ञान हमें यह ज्ञान प्राप्त करने में सहायता दे सकता है । ’

4 बालकों का चरित्र निर्माण—शिक्षा मनोविज्ञान बालकों के चरित्र निर्माण में सहायता देता है । यह शिक्षक को उन विधियों को बताता है जिनका प्रयोग कर वह अपने छानों में नतिक गुणों का विकास कर सकता है ।

5 बालकों का ज्ञान—शिक्षक अपने कर्तव्यों का कुशलता से पालन तभी कर सकता है, जब उसे अपने छात्रों का पूर्ण ज्ञान हो। वह भले ही अपने विषय और उसके शिक्षण में अद्वितीय योग्यता रखता हो पर यदि उसे अपने छात्रों का ज्ञान नहीं है तो उसे परापरा पर निराशा को अपनी सहचरी बनाना पड़ता है। किसी विषय और उसके शिक्षण में योग्यता होना एक बात है पर उनको छात्रा को रुचियों और क्षमताओं के अनुकूल बनाना दूसरी बात है। अत Douglas & Holland (p 12) का मत है —“क्योंकि शिक्षा मनोविज्ञान का सम्बन्ध छात्रों के अध्ययन से है, अत यह उन व्यक्तियों के ज्ञान का महत्वपूर्ण अग्र प्रतीत होता है, जो शिक्षण काय करना चाहते हैं।”

6 बालकों की आवश्यकताओं का ज्ञान—विद्यालयों में शिक्षा ग्रहण करने वाले बालकों की कुछ आवश्यकताएँ होती हैं जैसे—प्रेम आत्म सम्मान स्वतंत्रता और किये जाने वाले कार्यों की स्वीकृति की आवश्यकता। यदि उनकी ये आवश्यकताएँ पूर्ण कर दी जाती हैं तो वे सन्तुष्ट हो जाते हैं और फलस्वरूप, उनका विकास स्वामानिक ढंग से होता है। शिक्षा मनोविज्ञान, अध्यापक को बालकों की इन आवश्यकताओं से अवगत करता है। Skinner (A—p 15) के शब्दों में —“अध्यापक, शिक्षा मनोविज्ञान से प्रत्येक छात्र की अनोखी आवश्यकताओं के बारे में बहुत कुछ सीख सकते हैं।”

7 बालकों की व्यक्तिगत विभिन्नताओं का ज्ञान—मनोविज्ञान की खोजों ने सिद्ध कर दिया है कि बालकों की रुचियों योग्यताओं क्षमताओं आदि में अतर होता है। शिक्षक को कक्षा में ऐसे ही बालकों को शिक्षा देनी पड़ती है। वह अपने इस काय में तभी सफल हो सकता है जब वह मनोविज्ञान का अध्ययन करके उनकी व्यक्तिगत विभिन्नताओं से पूर्णरूपेण परिचित हो जाय।

8 बालकों की मूलप्रवृत्तियों का ज्ञान—मकड़ूगल के अनुसार—“मूलप्रवृत्तियाँ सम्पूर्ण मानव व्यवहार की आलक हैं।” शिक्षा मनोविज्ञान, अध्यापक को बताता है कि मूल प्रवृत्तियाँ विभिन्न आयु के बालकों में किस प्रकार के व्यवहार का कारण होती हैं। यह ज्ञान शिक्षक के लिए बहुत लाभदायक होता है क्योंकि शिक्षक बालकों के व्यवहार के कारणों को समझकर उसमें वाचित परिवर्तन कर सकता है। इस प्रकार वह उनका समाज का, विद्यालय का —सभी का हित कर सकता है।

9 बालकों के व्यक्तित्व का सर्वाङ्गीण विकास—शिक्षा का एक मुख्य उद्देश्य बालकों के व्यक्तित्व का सर्वाङ्गीण विकास करना है। इस उद्देश्य की प्राप्ति में शिक्षा मनोविज्ञान अतिशय योग देता है। यह शिक्षक को उन विधियों की जानकारी प्रदान करता है, जिनका प्रयोग करने से बालकों के व्यक्तित्व का चतुमुखी विकास किया जा सकता है।

10 कक्षा की समस्याओं का समाधान—कक्षा-कक्ष की मुख्य समस्याएँ हैं—अनुशासनहीनता, बाल अपराध समस्या बालक, छात्रों का पिछड़ापन आदि। मना

विज्ञान शिक्षक को इन समस्याओं के कारणा को खोजने और इनको दूर करने में कुछ सीमा तक ही सहायता देता है। डेविस के अनुसार —“मनोविज्ञान ने कक्षा कक्ष की दैनिक समस्याओं का समाधान करने में बहुत कम योग दिया है।”

Psychology has contributed very little in the solution of the everyday problems of the class room —Davis op cit p 27

11 अनुशासन में सहायता—शिक्षा मनोविज्ञान अध्यापक को अनुशासन स्थापित करने और रखने की अनेक नवीन विधियाँ बताता है। इस सम्बन्ध में मेलवी (MeIvi) ने लिखा है —“जो शिक्षक अपने छात्रों की रुचि के अनुसार शिक्षा देते हैं, उनके सामने अनुशासन की कठिनाइयाँ बहुत कम आती हैं। जब हम पाठ्यक्रम, शिक्षण विधियों और शिक्षण सामग्री में सुधार करते हैं, तब हम अनुशासन की समस्याओं का पर्याप्त समाधान कर देते हैं या उनका अ त कर देते हैं।”

12 उपयोगी पाठ्यक्रम का निर्माण—विकास की विभिन्न अवस्थाओं में बालकों की रुचियाँ प्रवृत्तियाँ और आवश्यकताये विभिन्न होती हैं। मनोविज्ञान इन बातों का ज्ञान प्रदान करके अध्यापक को विभिन्न अवस्थाओं के बालकों के लिए उपयोगी पाठ्यक्रम का निर्माण करने में सहायता देता है। Skinner (A—pp 18 19) ने लिखा है —“उपयोगी पाठ्यक्रम बालकों के विकास, व्यक्तिगत विभिन्न ताओं प्रेरणा, मूल्यों और सीखने के सिद्धांतों के अनुसार मनोविज्ञान पर आधारित होना आवश्यक है।”

13 उचित शिक्षण विधियों का प्रयोग—शिक्षा मनोविज्ञान अध्यापक को यह बताता है कि विभिन्न परिस्थितियों में बालकों को सरलतापूर्वक सिखाने के लिए कौन-सी शिक्षण विधिया सबसे अधिक उचित और उपयोगी हो सकती है। Skinner (A—p 20) का कथन है —“शिक्षा मनोविज्ञान, अध्यापक को शिक्षण विधियों का चुनाव करने में सहायता देने के लिये सीखने के अनेक सिद्धांत प्रस्तुत करता है।”

14 मूल्यांकन की नई विधियों का प्रयोग—मूल्यांकन छात्र और अध्यापक दोनों के लिए आवश्यक है। छात्र यह जानना चाहता है कि उसने कितना ज्ञान प्राप्त किया है। शिक्षक यह जानना चाहता है कि वह छात्र को ज्ञान प्रदान करने में किस सीमा तक सफल हुआ है। शिक्षा मनोविज्ञान मूल्यांकन की ऐसी अनेक विधियाँ बताता है जिनका प्रयोग करने से छात्र अपनी प्रगति का और शिक्षक छात्र की प्रगति का अनुमान लगा सकता है। शिक्षक को हाने वाले एक अब लाभ के बारे में Skinner (A—p 20) ने लिखा है —“शिक्षा मनोविज्ञान का ज्ञान शिक्षक को शिक्षक के रूप में अपनी स्वयं की कुशलता का मूल्यांकन करने में सहायता देता है।”